



අංක 87.]

(දසවැනි පාර්ලිමේන්තුව - පළමුවැනි සභාවාරය)

## පාර්ලිමේන්තුවේ න්‍යාය පත්‍රය

2025 ඔක්තෝබර් 07 අඟහරුවාදා පූ.භා. 9.30 ට

### වාචික පිළිතුරු අපේක්ෂා කරන ප්‍රශ්න

1.

1024/2025

ගරු සුනිල් රත්නසිරි මහතා, — කර්මාන්ත සහ ව්‍යවසායකත්ව සංවර්ධන අමාත්‍යතුමාගෙන් ඇසීමට, — (2)

- (අ) (i) ශ්‍රී ලංකාවේ ඇති ප්ලාස්ටික් නිෂ්පාදන කර්මාන්තශාලා සංඛ්‍යාව කොපමණද;
- (ii) ශ්‍රී ලංකාවේ වාර්ෂිකව නිෂ්පාදනය කරනු ලබන ප්ලාස්ටික් හා පොලිතින් ප්‍රමාණය වෙන් වෙන් වශයෙන් කොපමණද;
- (iii) ප්ලාස්ටික් හා පොලිතින් භාවිතය අවම කිරීම සඳහා ගෙන ඇති ක්‍රියාමාර්ග කවරේද;
- (iv) ප්ලාස්ටික් යොදා නිෂ්පාදනය කරනු ලබන කුඩා දරුවන්ගේ ආහාර අසුරණවල ප්‍රමිතිය සම්බන්ධයෙන් අවධානය යොමු කර තිබේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

2.

1083/2025

ගරු (වෛද්‍ය) පත්මනාදන් සත්‍යලිංගම් මහතා, — රාජ්‍ය පරිපාලන, පළාත් සභා සහ පළාත් පාලන අමාත්‍යතුමාගෙන් ඇසීමට, — (2)

- (අ) (i) වත්නි ප්‍රදේශයේ සිදු කරනු ලබන ගල් කැඩීමේ සහ පස් කැපීමේ කටයුතු සඳහා පළාත් සභා පරිපාලනයට අයත් කිසිදු ආයතනයකින් අවසර නොගෙන සෘජුවම මධ්‍යම රජයේ ආයතනවලින් අනුමතිය ලබා ගන්නා බවත්;
- (ii) එම ක්‍රියාවලියේදී පුරාවිද්‍යා දෙපාර්තමේන්තුව, භූ විද්‍යා සමීක්ෂණ හා පතල් කාර්යාංශය, මධ්‍යම පරිසර අධිකාරිය, වන සංරක්ෂණ දෙපාර්තමේන්තුව, වනජීවී සංරක්ෂණ දෙපාර්තමේන්තුව සහ අදාළ ප්‍රාදේශීය ලේකම් කාර්යාලය යන ආයතන සම්බන්ධ වන බවත්;
- (iii) කැනීම් කරන බනිජ සම්පත් ප්‍රවාහනය කිරීම සඳහා යොදා ගන්නා මාර්ග පළාත් පාලන ආයතනවල පරිපාලනයට අයත් වන අවස්ථාවලදී පමණක් අදාළ පළාත් පාලන ආයතනයේ අනුමතිය ලබා ගන්නා බවත්;
- (iv) ඒ අනුව, උතුරු පළාතේ සම්පත් පළාත් සභාවේ සහ පළාත් පාලන ආයතනවල අනුමතියකින් තොරව පිට පළාත්වලට ගෙන යන බවත්;

එතුමා පිළිගන්නෙහිද?

(2)

- (ආ) (i) පළාත් සභාවේ සහ පළාත් පාලන ආයතනවල අනුමතියකින් තොරව උතුරු පළාතේ සම්පත් පිට පළාත්වලට ගෙන යාමට ඉඩ දෙන්නේද;
- (ii) මෙම තත්ත්වය වැළැක්වීම සඳහා ක්‍රියාත්මක කරනු ලබන විකල්ප වැඩපිළිවෙළ කවරේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

3.

1090/2025

ගරු (මහාචාර්ය) එල්.එම්. අබේවික්‍රම මහතා, — අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමියගෙන් ඇසීමට, — (1)

- (අ) (i) මාතර, තෙලිජ්ජවිල මධ්‍ය මහා විද්‍යාලයේ, පන්ති කාමර 17ක් හා වෙනත් වැදගත් කාර්යාල පවත්වා ගෙන යන ලද තෙමහල් ගොඩනැගිල්ලේ පහළ මාලයේ පැවති පන්ති කාමර දෙකකට හානි වනසේ පස් කන්දක් කඩා වැටීම හේතුවෙන් එම ගොඩනැගිල්ල භාවිතයෙන් ඉවත් කර ඇති බවත්;
- (ii) ඒ හේතුවෙන් එම පාසලේ අධ්‍යාපන කටයුතු අඩාලවී ඇති බවත්;
- එතුමිය දන්නෙහිද?
- (ආ) (i) ඉහත සඳහන් ගොඩනැගිල්ල ප්‍රතිසංස්කරණය කිරීමට පසුගිය කාලය තුළ පියවර ගෙන තිබුණේද;
- (ii) එම ගොඩනැගිල්ල ප්‍රතිසංස්කරණය කිරීම සඳහා ගනු ලබන ක්‍රියාමාර්ග කවරේද;
- (iii) ඊට අදාළ භූමිය සංරක්ෂණය කිරීම සඳහා ගනු ලබන ක්‍රියාමාර්ග කවරේද;
- යන්න එතුමිය මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

4.

1102/2025

ගරු සුරංග රත්නායක මහතා, — අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමියගෙන් ඇසීමට, — (2)

- (අ) (i) 2025.01.01 දින වනවිට ශ්‍රී ලංකාවේ රැකියා විරහිත උපාධිධාරීන් සංඛ්‍යාව කොපමණද;
- (ii) වර්තමාන රජය විසින් උපාධිධාරීන්ට ලබාදී ඇති රැකියා සංඛ්‍යාව කොපමණද;
- (iii) එම රැකියා සංඛ්‍යාව එක් එක් ක්ෂේත්‍රය අනුව වෙන් වෙන් වශයෙන් කොපමණද;
- (iv) රැකියා විරහිත උපාධිධාරීන්ට රැකියා ලබා දීමේ ඉදිරි වැඩපිළිවෙළ කවරේද;
- යන්න එතුමිය මෙම සභාවට දන්වන්නෙහිද?
- (ආ) (i) මේ වනවිට පවතින රජයේ ගුරු පුරප්පාඩු සංඛ්‍යාව කොපමණද;
- (ii) එම පුරප්පාඩු පිරවීම සඳහා කඩිනම් වැඩපිළිවෙළක් සකස් කර තිබේද;

(3)

- (iii) එසේ නම්, එම වැඩපිළිවෙළ කවරේද;  
යන්නත් එතුමිය මෙම සභාවට දන්වන්නෙහිද?  
(ඇ) නොඑසේ නම්, ඒ මන්ද?

5.

1114/2025

ගරු රොෂාන් අක්මිමන මහතා,— විදේශ කටයුතු, විදේශ රැකියා සහ සංචාරක අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකා සංචාරක සංවර්ධන අධිකාරියට අයත් ත්‍රිකුණාමලය දිස්ත්‍රික්කයේ ඇති ඉඩම් ප්‍රමාණය කොපමණද;  
(ii) එම ඉඩම් සම්බන්ධයෙන් ඉදිරි සැලසුම් කවරේද;  
(iii) එම අධිකාරියට අයත් ඉඩමක් Sweet Bay ප්‍රදේශයේ තිබේද;  
(iv) එම ඉඩමේ විශාලත්වය කොපමණද;  
(v) එම ඉඩමේ අනවසරයෙන් වැටක් ඉදිකර බලහත්කාරයෙන් රැඳී සිටින සමාගම කවරේද;  
(vi) එම ඉඩම සම්බන්ධයෙන් ඉහත සමාගමට අයිතියක් තිබේද;  
(vii) නොඑසේ නම්, එම සමාගමට එරෙහිව ගනු ලබන නීතිමය ක්‍රියාමාර්ග කවරේද;  
යන්න එතුමා මෙම සභාවට දන්වන්නෙහිද?  
(ආ) නොඑසේ නම්, ඒ මන්ද?

6.

1161/2025

ගරු තුරෙරාසා රවිකරන් මහතා,— සෞඛ්‍ය සහ ජනමාධ්‍ය අමාත්‍යතුමාගෙන් ඇසීමට,— (1)

- (අ) (i) මූලතීව් සහ මන්තාරම මහ රෝහල්වල වෛද්‍යවරුන් සඳහා වූ සීමාවාසික පුහුණුව ලබා නොදෙන බව දන්නේද;  
(ii) බොහෝ මූලික රෝහල්වල වෛද්‍ය සභාවේ අනුමත විශේෂඥ වෛද්‍යවරුන් සිව්දෙනෙකුට වඩා සේවය කරනු ලැබුවද, මූලතීව් සහ මන්තාරම මහ රෝහල්වල පවතින විශේෂඥ වෛද්‍යවරුන්ගේ පුරප්පාඩු නොපිරවීමට හේතු කවරේද;  
(iii) ප්‍රමාණවත් සම්පත් නොමැති වීම හේතුවෙන් මූලික වෛද්‍ය පරීක්ෂණ සහ වෛද්‍ය උපදෙස් ලබා ගැනීම සඳහා රෝගීන් වෙනත් දිස්ත්‍රික් රෝහල් වෙත යැවීමෙන් රජයේ සෞඛ්‍ය සේවාවේ අසමත්භාවය සහ අසමානතාවය සනාථ වන බව පිළිගන්නේද;  
(iv) ඉහත රෝහල් ඇතුළුව ශ්‍රී ලංකාවේ තිබෙන සියලුම දිස්ත්‍රික් රෝහල්වලට ප්‍රමාණවත් කාර්ය මණ්ඩලයක් සහ භෞතික සම්පත් පැවතීම සහතික කිරීම සඳහා ප්‍රතිපත්තිමය තීරණයක් ගන්නේද;  
යන්න එතුමා මෙම සභාවට දන්වන්නෙහිද?  
(ආ) නොඑසේ නම්, ඒ මන්ද?

7.

1251/2025

ගරු අජන්ත ගම්මැද්දෙගේ මහතා,— කෘෂිකර්ම, පශු සම්පත්, ඉඩම් සහ වාරිමාර්ග අමාත්‍යතුමාගෙන් ඇසීමට,— (1)

- (අ) (i) වාරිමාර්ග දෙපාර්තමේන්තුවේ ලේඛන ගත කර ඇති වැව් සහ ගංගා සංඛ්‍යාව වෙන් වෙන් වශයෙන් කොපමණද;
- (ii) වාරිමාර්ග දෙපාර්තමේන්තුව විසින් නඩත්තු කරන වැව් සංඛ්‍යාව කොපමණද;
- (iii) වාරිමාර්ග දෙපාර්තමේන්තුව විසින් නඩත්තු කරන, මාතර දිස්ත්‍රික්කයේ ඇති වැව්, ගංගා හා ඇළ මාර්ග සංඛ්‍යාව සහ ඒවායේ නම් වෙන් වෙන් වශයෙන් කවරේද;
- (iv) මාතර සහ තිහගොඩ ප්‍රාදේශීය ලේකම් කොට්ඨාසවල, නිල්වලා ගඟ නිම්නය ආශ්‍රිතව වාරි රක්ෂිත වෙන් කර තිබේද;
- (v) ඒවා වෙනත් පාර්ශ්ව විසින් අත්පත් කරගෙන ඇති බව දන්නේද;
- (vi) එසේ නම්, ඊට එරෙහිව නීතිමය ක්‍රියාමාර්ග ගෙන තිබේද;
- යන්න එතුමා සඳහන් කරන්නෙහිද?
- (ආ) (i) තිහගොඩ ප්‍රාදේශීය ලේකම් කොට්ඨාසයේ, නාදූගල ග්‍රාම නිලධාරී වසමේ නිල්වලා ගඟ ව්‍යාපාරයට අත්පත් කරගත් ඉඩම් ප්‍රමාණය කොපමණද;
- (ii) ඒ වෙනුවෙන් වන්දිදී තිබේද;
- (iii) වන්දි ගත් පුද්ගලයන් විසින් එම ඉඩම් වෙනත් පාර්ශ්වයන්ට විකුණා ඇති බව දන්නේද;
- (iv) නිල්වලා ගඟ ව්‍යාපාරය ඉදිරියටත් ක්‍රියාත්මක කරන්නේද;
- (v) නොඑසේ නම්, අත්පත් කරගත් ඉඩම් නැවත මුල් අයිතිකරුවන්ට ලබා දෙන්නේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

8.

1282/2025

ගරු ධනුෂ්ක රංගනාත් මහතා,— කෘෂිකර්ම, පශු සම්පත්, ඉඩම් සහ වාරිමාර්ග අමාත්‍යතුමාගෙන් ඇසීමට,— (1)

- (අ) (i) කළුතර දිස්ත්‍රික්කයේ, ඉඩම් ප්‍රතිසංස්කරණ කොමිෂන් සභාව සතු සියලුම ඉඩම් නිශ්චිතව වෙන් වෙන් වශයෙන් හඳුනාගෙන තිබේද;
- (ii) එසේ නම්, ඒවා අතරින් මේ වනවිට භාවිතයට නොගන්නා, නමුත් 1972 අංක 1 දරන ඉඩම් ප්‍රතිසංස්කරණ පනත අනුව භාවිතයට ගැනීමට හැකියාවක් ඇති ඉඩම් ප්‍රමාණය සහ ඒවායේ වර්තමාන හිමිකමේ ස්වභාවය එක් එක් ප්‍රාදේශීය ලේකම් කොට්ඨාසය අනුව වෙන් වෙන් වශයෙන් කවරේද;
- (iii) එම ඉඩම් සම්බන්ධයෙන් ගනු ලබන ක්‍රියාමාර්ග කවරේද;
- යන්න එතුමා සඳහන් කරන්නෙහිද?
- (ආ) (i) කළුතර දිස්ත්‍රික්කයේ, කොමිෂන් සභාව සතු සියලුම ඉඩම් සඳහා හිමිකම් පත් සහ පිඹුරු පත් ලබාදී තිබේද;
- (ii) එසේ නම්, ඒවායේ වලංගු කාලය කොපමණද;

(5)

- (iii) ඉඩම් නොමැති හෝ නැවත පදිංචි කරන පුද්ගලයන් සඳහා කොමිෂන් සභාවේ ඉඩම් නිදහස් කිරීමට හැකිද;
- (iv) එසේ නම්, ඊට අදාළ ක්‍රියාපටිපාටිය කවරේද;
- (v) බදු පදනම මත ලබාදී ඇති කොමිෂන් සභාවේ ඉඩම්, අදාළ අරමුණ වෙනුවෙන් භාවිතා කර නොමැති නම්, නැවත පවරා ගැනීමට හැකිද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

9.

1306/2025

ගරු වානක මාදුගොඩ මහතා, — නාගරික සංවර්ධන, ඉදිකිරීම් සහ නිවාස අමාත්‍යතුමාගෙන් ඇසීමට, — (1)

- (අ) (i) ගාල්ල දිස්ත්‍රික්කයේ මේ වනවිට උග්‍ර පානීය ජල හිඟයක් පවතින බව දන්නේද;
- (ii) එම පානීය ජල හිඟය විසඳීම සඳහා ගනු ලබන ක්‍රියාමාර්ග කවරේද;
- (iii) පසුගිය රජය විසින් ගාල්ල, වක්වැල්ල ජල පොම්පාගාරයේ, ජල සන ලීටර 50,000ක ධාරිතාවයකින් යුතු ජල ටැංකියක් ඉදිකිරීමේ කටයුතු ආරම්භ කරන ලද බව දන්නේද;
- (iv) එම ජල ටැංකිය ඉදිකිරීමේ කටයුතු අතරමග නතර වීමට බලපාන ලද හේතු කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

10.

1329/2025

ගරු ඩබ්ලිව්. එච්. එම්. ධර්මසේන මහතා, — සෞඛ්‍ය සහ ජනමාධ්‍ය අමාත්‍යතුමාගෙන් ඇසීමට, — (1)

- (අ) (i) මොනරාගල දිස්ත්‍රික්කයේ ඇති ප්‍රාදේශීය ආයුර්වේද රෝහල් සංඛ්‍යාව කොපමණද;
- (ii) එම රෝහල් මගින් ප්‍රදේශයේ ජනතාවට විශාල සේවයක් සිදු කරන බව පිළිගන්නේද;
- (iii) මේ වනවිට එම රෝහල්වල පවතින සේවක පුරප්පාඩු සංඛ්‍යාව කොපමණද;
- (iv) එම රෝහල් තවදුරටත් සංවර්ධනය කිරීම සඳහා ගනු ලබන ක්‍රියාමාර්ග කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

---

(6)

## යෝජනා පිළිබඳ දැනුම්දීම සහ දිනට නියමිත වැඩකටයුතු

\*1.

ක්‍රීඩාවල යෙදීමේ දී උත්තේජක ද්‍රව්‍ය ගැනීමට එරෙහි සම්මුති (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

2.

පා. 92/2025

ගරු අරවින්ද සෙනරත් මහතා, — පාර්ලිමේන්තුවේ ස්ථාවර නියෝග සංශෝධනය කිරීම, — පාර්ලිමේන්තුවේ ස්ථාවර නියෝග 137 ප්‍රකාරව දැනට පවත්නා පාර්ලිමේන්තුවේ ස්ථාවර නියෝග සංශෝධනය කිරීම සඳහා වන මතු දැක්වෙන සංශෝධනය පිළිගත යුතු ය:—

දැනට පවත්නා පාර්ලිමේන්තුවේ ස්ථාවර නියෝග 119(4) පළමුවැනි ඡේදයට ඉක්බිතිව ම මතු සඳහන් නව ඡේදය ඇතුළත් කිරීමට:—

රජයේ ගිණුම් පිළිබඳ කාරක සභාව වෙත විගණකාධිපතිවරයා විසින් ඉදිරිපත් කරනු ලබන වාර්තා පරීක්ෂා කිරීමේ දී බරපතල මූල්‍ය වංචා හෝ දූෂණ ක්‍රියාවන් සිදුව ඇති බවට කාරක සභාව නිගමනය කළහොත් ඒ සම්බන්ධයෙන් නීතිය පියවර ගැනීම සඳහා එකී සිද්ධීන් සෘජුව අල්ලස් හෝ දූෂණ චෝදනා විමර්ශන කොමිෂන් සභාවට හෝ පොලිස්පතිවරයාට කාරක සභාව විසින් යොමු කරනු ලැබිය හැකි ය.

\*3.

ප්‍රවාහන, මහාමාර්ග, වරාය සහ සිවිල් ගුවන් සේවා අමාත්‍යතුමා, — පරිපූරක මුදල, — ශීර්ෂය 117 — වැඩසටහන 02 — † 2025 ජනවාරි 01 දිනෙන් ආරම්භ වන හා 2025 දෙසැම්බර් 31 දිනෙන් අවසන් වන මුදල් වර්ෂයේ ප්‍රයෝජනය සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ඒකාබද්ධ අරමුදලෙන් හෝ රජයට අයත් අනිකුත් ඕනෑම අරමුදලකින් හෝ මුදලකින් හෝ ශ්‍රී ලංකා ප්‍රජාතාන්ත්‍රික සමාජවාදී ජනරජයේ අභිමතය පරිදි රජය විසින් ලබා ගන්නා ලද ඕනෑම ණය මුදලකින් රුපියල් තිස්භය බිලියන හයසිය නව මිලියනයක් (රු. 36,609,000,000) නොඉක්මවන අතිරේක මුදලක් ගෙවිය යුතු බවටත් එකී මුදල මෙහි ඇති උපලේඛනයේ දක්වා ඇති පරිදි වියදම් කළ යුතු බවටත්, මෙම පාර්ලිමේන්තුව යෝජනා සම්මත කරයි:—

### උපලේඛනය

ශීර්ෂය 117 - ප්‍රවාහන, මහාමාර්ග, වරාය සහ සිවිල් ගුවන් සේවා අමාත්‍යවරයා  
වැඩසටහන 02 - සංවර්ධන වැඩසටහන

ප්‍රාග්ධන වියදම් රු. 36,609,000,000  
මුළු වියදම රු. 36,609,000,000

(අමාත්‍ය මණ්ඩලයේ අනුමතිය දන්වා තිබේ.)

† 2025 සැප්තැම්බර් 25 දින ඉදිරිපත් කරන ලද 2025 අංක 3 දරන පරිපූරක ඇස්තමේන්තුව බලන්න.

පරිපූරක ඇස්තමේන්තු අංක 1 සහ 2 එකතුව රු. 14,785,600,000

\*4.

සමථකරණ (සිවිල් සහ වාණිජ ආරාධුල්) පනත් කෙටුම්පත — දෙවැනි වර කියවීම.  
(අමාත්‍ය මණ්ඩලයේ අනුමතිය දන්වා තිබේ.)

\*5.

පෞද්ගලික දත්ත ආරක්ෂණ (සංශෝධන) පනත් කෙටුම්පත — කාරක සභාව.

\*6.

දණ්ඩ නීති සංග්‍රහය (සංශෝධන) පනත් කෙටුම්පත — විවාදය කල් තබනු ලැබූ ප්‍රශ්නය. (2025 සැප්තැම්බර් 24) [1].

\*7.

බටලන්ද නිවාස යෝජනා ක්‍රමයේ නීති විරෝධී රැඳවුම් ස්ථාන හා වධකාගාර පිහිටුවා පවත්වාගෙන යාම පිළිබඳ පරීක්ෂණ කොමිෂන් සභාවේ වාර්තාව,— විවාදය කල් තබන ලද ප්‍රශ්නය (2025 අප්‍රේල් 10),— “2025 මාර්තු 14 දින පාර්ලිමේන්තුවේ දී සභාගත කරන ලද බටලන්ද නිවාස යෝජනා ක්‍රමයේ නීති විරෝධී රැඳවුම් ස්ථාන හා වධකාගාර පිහිටුවා පවත්වාගෙන යාම පිළිබඳ පරීක්ෂණ කොමිෂන් සභාවේ වාර්තාව පාර්ලිමේන්තුව විසින් සලකා බලනු ලැබිය යුතු ය.” යනුවෙන් යෝජනා කරන ලදීන්, ප්‍රශ්නය සභාහිමිබ කරන ලදී.

\* සලකුණෙන් හඳුන්වනු ලබන්නේ ආණ්ඩුවේ කටයුතු ය.

[1]

“පනත් කෙටුම්පත දැන් දෙවැනි වර කියවිය යුතු ය” යනුවෙන් යෝජනා කරන ලදීන්, ප්‍රශ්නය සභාහිමිබ කරන ලදී.